

احکام اجارہ

(کرایہ داری و اجرت کے احکام)

احسان اللہ شائق

(دوسری قسط)

ہڑتال کے دنوں کی تنخواہ لینا جائز ہے:

سوال: مثلاً اسکولوں کے اساتذہ نے حکومت کے سامنے کچھ مطالبات پیش کئے لیکن حکومت نے ان کے مطالبات ماننے سے انکار کر دیا بار بار زیاد دہانی کے باوجود حکومت نہیں مانی تو اساتذہ نے مجبور ہو کر ہڑتال کر دی اور طالب علموں کو پڑھانا چھوڑ دیا لیکن خود اسکول میں پابندی سے حاضری دیتے رہے، تو کیا ہڑتال کے دنوں کی تنخواہ حلال ہوگی؟ جبکہ انہوں نے پڑھایا نہیں؟

جواب: چونکہ جمہوری حکومتوں میں ملازمین کو ہڑتال کرنے کا قانونی حق حاصل ہوتا ہے۔ لہذا صورت مسئلہ میں، ان کی تنخواہ حلال ہوگی۔ (ماخوذ از فتاویٰ حقانیہ۔ ۶: ۲۶۱)۔

ویزہ نکلوانے پر رقم وصول کرنے کا حکم:

ایک آدمی کو دوسرے ملک کے لیے ویزہ ضرورت ہے، لیکن خود حاصل کرنا دشوار ہے، اب ایک دلال مقررہ فیس سے کئی گناہ زیادہ رقم لیکر ویزہ حاصل کر کے اس کے حوالے کرتا ہے تو اس معاملہ کا شرعاً کیا حکم ہے؟

جواب: اگر ویزہ اس آدمی کا حق بنتا ہو مگر بغیر رشوت حاصل نہ کر سکتا ہو، تو دینے والے کے لئے حرام نہیں البتہ رشوت لینے والے کے لئے حرام ہے، اب جو آدمی درمیان میں کام کر رہا ہے، اس کی اجرت کا حکم یہ ہے کہ اگر وہ باقاعدہ طور پر بھاگ دوڑ کر کے وقت خرچ کر کے اس کام کو انجام دیتا ہے تو اس کی اجرت جائز ہوگی۔

قال العلامة قاضی خان رحمہ اللہ: اهل بلدة نقلت عليهم المونات فاستاجر و ارجالا باجر معلوم ليلهب الي السلطان ويرفع القصه يخفف عنهم السلطان نوع تخفيف

☆ قال الشافعي رحمه الله تعالى: الفقهاء كلهم عيال ابي حنيفة في الفقه ☆

واخذ الاجر من عامة اهل البلدة من الغنياء والفقراء قالوا: ان كان بحال لو ذهب الى بلدة السلطان يتهى، اصلاح في يوم او يومين ازت الازارة وان كان بحال لا يحصل المقصود في يوم او يومين وانما يحصل في مدة فان وقتوا الاجارة وقتا جازت الاجارة وله كل الحمسى وان لم يوقتوا فسدت الاجارة وكان له الاجر المثل على اهل البلدة على قدر مونتهم ومنافعهم. (فتاوى قاضى خان: ۱۸۱۳، باب الازارة الفاسدة)

تعویذ پر اجرت لینا جائز ہے۔

تعویذ جواز کی شرائط یہ ہیں کہ

۱۔ الفاظ صحیح ہوں۔

۲۔ الفاظ منقولہ یعنی آیات و حدیث میں وارد شدہ ہوں،

۳۔ شریکۃ الفاظ نہ ہوں۔

۴۔ تعویذ کو مؤثر بالذات نہ سمجھے

اگر یہ شرائط پائی جائیں تو تعویذ جائز ہے اور اس پر اجرت لینا بھی جائز ہے، کیونکہ تعویذ علاج کے حکم میں ہے۔

قال العلامة ابن عابدين رحمه الله : لان المتعلمين المانعين الاستيجار مطلقاً جوزو الرقية بالاجرة ولو بالقرآن كما ذكره الطحاوى لانها ليست عبادة محضه بل من التداوى. (رد المختار: ۵۷/۹ باب الاجارة الفاسدة)

مکانوں اور دکانوں کی پگڑی کا حکم:

آج کل مکانوں اور دکانوں کی پگڑی کا عام رواج ہو گیا ہے جس کا نام حق قرار بھی ہے، بسا اوقات مالک مکان دکان اپنا مکان، دکان طویل مدت کے لئے کرائے پر دیتا ہے اور کرایہ کے علاوہ کچھ رقم یکمشت لیتا ہے، کرایہ دار یکمشت رقم دے کر اس بات کا حقدار ہو جاتا ہے کہ کرایہ دار طویل مدت تک یا سیات باقی رکھے پھر! اوقات کرایہ دار اپنا حق دوسرے کرایہ دار کی طرف منتقل کر دیتا ہے اور

اس سے یکمشت رقم وصول کرتا ہے اور اس معاملہ کو عرف میں پگڑی فروخت کرنا کہا جاتا ہے اب رقم ادا کرنے کے بعد دوسرا شخص مالک مکان دکان سے عقد اجارہ کا حقدار ہو جاتا ہے یا اگر مالک مکان دکان کرایہ دار سے مکان یا دکان جو واپس لینا چاہے تو اس کے ذمہ لازم ہو جاتا ہے کہ کرایہ دار کو اتنی رقم ادا کرے جس پر دونوں راضی ہوں اس یکمشت لی جانے والی رقم کو مختلف بلا دعوہ میں ”خلو“ کہا جاتا ہے جبکہ ہندو پاک میں ”پگڑی“ یا ”سلائی“ کہتے ہیں، اس کا کیا حکم ہے یہ لینا جائز ہے یا ناجائز؟

جواب: شرعاً اس کا لین دین دونوں ناجائز ہیں کیونکہ یہ رقم یا تو ”رشوت“ ہے یا ”حق مجرد“ کا عوض ہے اب اگر کسی نے ایسا معاملہ کر لیا تو دونوں فریق پر توبہ کرنا اور اس رقم کو واپس کرنا لازم ہے۔

قال العلامة الصابوني: اذا انتهت مدة الاجارة، فعلى المستاجر ان يسلمها لصاحبها، وليس له حق فى ان يخلبها لغيره، على ان ياخذ منه مبلغا فى نظير الاخلاء، كما يفعله بعض الناس اليوم، لان ملك الدار او الدكان لصاحبها المالك، فتكون المنفعة له - لا للمستاجر، يتحكم فيها كيف شاء، وهذا الذى يسميه الناس ”حق الخلو“ او ”حق نقل القدم“ ليس بالامر الشرعى۔

ويمكنه ان يستاجرها مدة اخرى، ثم يوجرها لغيره، او ياخذ قيمة الزينة المسمى ”الديكور“ من المستاجر الثانى، ويتعاقد هذا المستاجر مع مالكها، الاصله بالمبلغ الذى يتفقان عليه اما ان ياخذ ماشاء من خلو، كانه مالكها، ويمنع مالكها من تاجيرها الا ان يرضى بذلك المالك، وكما لا يحق للمستاجر ان يفوت على الموجر التصرف بملكه، كذلك لا يجوز للمالك ان يضيع حق المستاجر، فيما اتفق على المحل من مال لتحسين المحل وتزينه، بل يكرمه ويرضيه، فهذا هو شرع الله وبنه المحكم العادل ﴿لَا تَظْلِمُونَ وَلَا تُظْلَمُونَ﴾

قال الشيخ خليل فى الموسوعة الفقهية: الخلو المعروف الان فى زماننا ان يستاجر شخص دكاناً مثلاً: باجرة شهرية او سنوية، ثم يريد اخلاء لغيره، على ان ياخذ منه مبلغاً فى نظير الاخلاء، وهو غير صحيح عند جمهور العلماء، لان يد المستاجر عليه، يد امانة، لا يستحق ان ياخذ عليها شيئاً، والدكان ليست ملكاً له۔

ولا يقال هذه ضرورة لا يمكن الاحتراز عنها فتحل، فان الضرورة هى التى لا يمكن لاحد

ان یتحنیہا، مثل ضرورة ماء، ای طین، الشوارع فی الشتاء، ولانه لو صح بیعه لاحد لصح مالکہ۔ (الموسوعة الفقهية: ۳۵۵/۱)

وقد قال بعض العلماء المتأخرین، يجوز للمستاجر ان یأخذ شیئاً مقابل تنازله عن اختصاصه بمنفعة العقار المجاور، لشخص آخر یحل محلہ، بناءً علی العرف الخاص فی التنازل عن الوظائف، الذی افتی به بعض المتأخرین، والخلو عند الفقهاء معناه ان توجد مثلاً: دار خربة، او ارض موقوفة وليس للواقف ربح یعمر به الارض، فیدفع شخص مبلغاً لجهة الوقف لبناء الارض، او تعمیر الدار الخربة، علی ان یدفع اجرة كل سنة تسمى "جکرًا" فهو یملك المنفعة، وتسمى هذه المنفعة بالخلو، وهذا الذی ذكره الفقهاء غیر الخلو فی زماننا، ومن هذا یبین لنا انه لا يجوز اخلاء لغيره علی ان یأخذ منه مبلغاً فی نظیر الاخلاء، فانه من قبیل اكل اموال الناس بالباطل، وليس الامر كما یدعیه البعض من انه يجوز عملاً بعرف الناس، فانه لاقیمة للعرف اذا خالف النص، فانه لا يجوز ان یقال: یباح شرب الخمر مثلاً: فی هذا الزمان استناداً الی العرف۔ (فقه المعاملات)

خلاصہ یہ ہے کہ بعض عبارات فقہاء سے بعض علماء کو مریدہ پگڑی کے جواز کا شبہ ہوا کہ وہ اس کو "جدرک" پر قیاس کرتے ہیں لیکن حقیقت یہ ہے کہ "جدرک" اور "خلو" دونوں جداگانہ الگ الگ چیزیں ہیں، اس لئے خلو کو جدرک پر قیاس کرنا صحیح نہیں ہے۔

چنانچہ علامہ ابن عابدین رحمۃ اللہ علیہ الرحمہ نے تنقیح الخالد یہ میں ذکر کیا ہے چنانچہ موصوف "سکنی" کا ذکر کرنے کے بعد لکھتے ہیں۔

"وهو غیر الخلو الذی هو عبارة عن القلمية ووضع اليد، خلافاً لمن زعم هو، واستدل بذلك علی جواز بیع الخلو، فانه استدلال فاسد، لما علمت من ان السکنی اعیان قائمة مملوكة، كما اوضحه العلامة الشرنبلالی فی رسالة خاصة لکن اذا كان هذا الجدرک المسمى بالسکنی قائماً فی ارض وقف فهو من قبیل مسالة البناء او الغرس فی الارض المحتكرة، لصاحبه الاستبقاء باجرة مثل الارض، حیث لا ضرر علی الوقف، وان ابی الناظر، نظراً للحنابین علی ما مشی علیہ فی متن التنبییر۔۔۔ ولا ینافیہ ما فی التحنيس من ان لصاحب الجانوت ان یکفله رفعه، لان ذاك فی الجانوت الملك، بقرینة ما فی الفصولین:

بتھام کی تخصیص نیت کے ساتھ دیا یہ مقبول ہوتی ہے نہ کہ قضاء ☆

سے جو رقم وصول کی جاتی ہے، شرعاً اس کا لین دین ناجائز ہے، اس لئے ایسا معاملہ کرنے سے اجتناب کیا جائے، البتہ پیشگی کرایہ وصول کرنا جائز ہے، لہذا اس کی جائز صورت یہ ہو سکتی ہے کہ کرایہ کا معاملہ کرتے وقت کرایہ دار سے خاص مقدار میں ایک مشت رقم لے لی جائے، جسے متعین مدت کا پیشگی کرایہ قرار دیا جائے، اب آگے، ماہانہ کرایہ کے ساتھ اس رقم کا ایک حصہ کٹوا دیا جائے، یا یہ کہ جب تک یہ رقم ختم نہ ہو مزید کرایہ وصول نہ کیا جائے اور اگر جتنے مہینے کا کرایہ بنتا ہے اس سے پہلے اجارہ نسخ ہو جائے تو مالک کے ذمے واجب ہوگا کہ حساب کر کے بقیہ رقم واپس کر دے۔

نا جائز ملازمت کی پیشن کا حکم:

ایک شخص کوئی ناجائز ملازمت کر رہا تھا، اب پیشن مل رہی ہے، تو کیا اس پیشن سے اس کو یا کسی دوسرے کو انتفاع کرنا جائز ہے؟

اس کا حکم یہ ہے کہ ایسی پیشن جائز ہے بشرطیکہ پیشن دینے والے ادارے کے ذرائع آمدن حلال ہوں، ورنہ اصل تنخواہ کی طرح اس پیشن کا لینا بھی حرام ہوگا، جیسے بینک کی پیشن کہ تنخواہ اور عینشن دونوں سود سے دی جاتی ہیں۔ (الفتاویٰ: ۱۴/۳۱)

نکاح خوانی کا حکم:

نکاح پڑھوانے کی اجرت لینا جائز ہے بشرطیکہ اس سے اجرت لی جائے جس نے بلایا ہے اور وہی شخص اجرت لے جس نے نکاح پڑھایا ہے اور یہ جو رواج ہے کہ بلانے والا لڑکی والا ہوتا ہے اور اجرت لڑکے والے دیتے ہیں یہ ناجائز ہے۔

نیز یہ رواج بھی ناجائز ہے کہ نکاح پڑھانے والے کو تھوڑی سی اجرت دے کر باقی روپیہ قاضی کو بطور حق کے دیا جاتا ہے، قاضی نے جب کام نہیں کیا تو اس کا حق کچھ نہیں۔

(الاحکام: ۶۱۱/۳، کتاب الاجارہ)

البتہ قاضی اگر نکاح رجسٹرار ہو تو سرکاری فیس اور فارم کی لکھوائی وصول کر سکتا ہے، جو پہلے سے متعین کر لی جائے تاکہ بعد میں نزاع پیدا نہ ہو۔

☆ الاصل برآء الذمہ ☆ بنیادی طور پر ذمہ سے بری ہونا مقصود ہے ☆

مدرسہ نامکان بینک کو کرایہ پر دینا:

مدرسہ کامکان یا دکان بینک کو کرایہ پر دینا اعلیٰ علیٰ المعصیت ہونے کی وجہ سے شرعاً ممنوع ہے، سود کی برائی اور وعیدوں کے پیش نظر مدرسہ کامکان یا دکان بینک کو کرایہ پر دینے کی جرات نہ کی جائے اگرچہ کرایہ زیادہ ملتا ہو۔ ارشاد باری تعالیٰ ہے:

﴿فَلَا يَسْتَوِي السَّخِيثُ وَالطَّيِّبُ وَلَوْ اَعْجَبَكَ كَثْرَةُ الْخَبِيثِ فَاتَّقُوا اللَّهَ يَا اُولِي الْاَلْبَابِ لَعَلَّكُمْ تَفْلَحُونَ﴾ (المائدہ)

”آپ فرمادیتے کہ ناپاک اور پاک برابر نہیں گوتجھ کو ناپاک کی کثرت تعجب میں ڈالتی ہو۔ پس اللہ تعالیٰ سے ڈرتے رہو تا کہ تم کامیاب ہو۔“ (ماندہ)

ناجائز اشیاء فروخت کرنے والے پر ملازمت کا حکم:

ایسی دکان میں ملازمت کا حکم جہاں ناجائز اشیاء کی فروخت، سودی لین دین اور دھوکہ فریب ہو اسی طرح جس دکان میں ناجائز خرید و فروخت ہو اس میں ملازمت کا کیا حکم ہے اس سلسلہ میں اس طرح کا سوال جواب امداد الاحکام سے نقل کیا جاتا ہے۔

سوال: ایک بڑی دکان پر مختلف قسم کی اشیاء جائز و ناجائز فروخت ہوتی ہیں، مگر بمقابلہ ناجائز کے کثرت اشیاء جائزہ کی ہے، البتہ یہ بات ضروری ہے کہ معاملات بیع و شراء میں سودی معاملہ بھی کبھی کبھی برتا جاتا ہے، اگرچہ تاجر دکان مشتری سے سود لیتا تو کم ہے مگر بعض اوقات خود دوسرے کو دینے سے چارہ نہیں ہوتا، اس دکان پر متعدد ملازم ہوتے ہیں جن میں بعض جاہل محض ہوتے ہیں اور بعض کچھ شد بد والے، یہ ملازم دغا کذب وغیرہ بے کھٹکے اعلیٰ درجہ کا برتتے ہیں اور مالک دکان باوجود وقوف آگہی کے ان افعال پر ملازمین سے کچھ تعرض نہیں کرتا۔

حاصل یہ کہ اس دکان پر ایک روپیہ میں آٹھ آنہ سے زائد کی نسبت سے لین دین کذب و دغا برتی جاتی ہے اور بعض معاملات بیع فاسد کے بھی ہوتے ہیں (مگر یہ بیع فاسد کے معاملات بوجہ لاعلمی مسائل تھمہ ہوتے ہیں) پس ایسی دکان پر ملازمین از قسم مٹھی گری، یا تعلیم اطفال، یا خرید و فروخت اشیاء دکان درست ہے یا نہیں؟ اور یقین کامل ہے کہ تنخواہ اس ہی رقم دکان سے ملے گی اور ایسی

دوکان پر بطور مہمان دعوت کھانا، یا پان و چائے معمولی اشیاء دوستانہ رسم کی خورد و نوش درست ہے یا نہیں؟

جواب: سود دینے سے دوکان کے مال میں حرمت نہیں آتی، دینے والوں کو گناہ ہوتا ہے اگر بدون سخت مجبوری کے دیں اور سود لینا مسلمان سے تو مطلقاً حرام ہے اور کفار سے لینا بھی بعض علماء کے نزدیک حرام ہے، مگر جب وہ قلیل ہے اور زیادہ آمدنی بے سودی ہے تو ملازم دوکان کو تنخواہ لینا جائز ہے جبکہ تنخواہ مال مخلوط سے دی جائے، اس طرح جب اشیاء حلال زیادہ ہیں تو غلبہ حلال کو ہے اور ملازموں کی دعا و فریب سے ان کو گناہ عظیم ہوتا ہے، اسی طرح دوکاندار کو بھی اگر وہ اس سے واقف ہے لیکن جو قیمت حاصل ہوتی ہے وہ حلال ہے گو کراہت سے خالی نہیں، لیکن دوکاندار کی ملک ہو جاتی ہے، اسی طرح بیع فاسد میں قبضہ سے دوکان دار کی ملک ہو جاتی ہے، البتہ کراہت و خبث ضروری ہے اب اگر ملازم دوکان کو یہ معلوم ہو کہ یہ تنخواہ جو مجھے دی گئی ہے یہ بیع فاسد کے ثمن سے دی گئی ہے یا سود کی آمدنی سے، جب تو اس کا لینا درست نہیں اور اگر سب مخلوط ہو اور اس کو معلوم نہ ہو کہ یہ تنخواہ بیع صحیح کی قیمت سے ہے یا فاسد کی تو تنخواہ لینا حلال ہے۔

قال فی الاشیاء: غلب علی ظنہ ان اکثر بیاعات اهل السوق لا تخلو عن الفساد، فان كان الغالب هو الحرام تنزه عن سرانہ، لکن مع هذا الو شتر اہ بطیب لہ اہ، قال الحموی: ووجهہ ان کون الغالب هو الحرام لا یستلزم کون المشتري حراماً، لجواز کونہ من الحلال المغلوب والا صل الحل اہ. (ص ۹۲)

اور ایسے دوکاندار کی دعوت و ضیافت و ہدیہ وغیرہ قبول کرنا درست نہیں، لعدم تبدل الملک فیہ بیعاً و شراً، ولعدم الحاجة الی ذلک۔

وقال الشيخ دام ظلہ: اذا اعطى الموجه الاجرة من المال المخلوط والا جبر عالم بالخلط، فكيف يجوز له اخذها، والخبث قد تمكن بها بالخلط، قلت: هذا علی قولہا، وهو الاحوط، ولكن علی قول ابی حنیفة فالخلط مستهلك، فان قيل هذا یفید ملكہ لا جل استمتاعہ بہ، قلت: عبارات الفتاوی تدل علی جواز الاستمتاع ایضاً علی قولہ قال فی فتاوی قاضی خان ان كان غالب مال المهدی من الحلال، لا باس بان یقبل الهدیة ویا كل مال م یبین عنده انه حرام، لانه اموال الناس لا تخلو عن قلیل

علمی تحقیقی مجلہ فقہ اسلامی ﴿۱۳﴾ محرم الحرام ۱۴۲۹ھ ☆ جنوری ۲۰۰۸ء
 حرام فیعتبر الغالب ، واذا مات عامل من عمال السلطان واوصى ان يعطى الحنطة
 للفقراء ، قالوا: ان كان ما اخذه من الناس مختلطاً بماله لا باس به ، وان كان غير
 مختلط لا يجوز للفقراء ان ياخذہ اذا علم انه مال الغير ، فان كان ذلك الغير
 معلوماً رده اليه ، وان لم يعلم الاخذ انه من ماله او مال غيره ، فهو حلال حتى يتبين انه
 حرام، قال الفقيه ابو الليث ان كان مختلطاً بماله على قول ابى يوسف و محمد هو
 على ملك صاحبه ، لا يجوز اخذه الا ليرده على صاحبه ، وعلى قول ابى حنيفة
 يملك المال بالخلط ويكون للأخذ ان ياخذ اذا كان فى بقية مال الميت وفاء
 بمقدار ما يودى به حق الخصماء اھه . (الاحكام: ۵۳۳/۳ ، ۵۳۵ اجاره)

مچھلی شکار کرنے کی اجرت کا حکم:

بعض لوگ مچھلی شکار کرنے کے لئے لوگوں کو مزدور رکھتے ہیں وہ سمندر سے مچھلی شکار کر کے لاتے ہیں
 اور مالک کے حوالے کرتے ہیں مالک ان کو اجرت دیتا ہے کیا شرعاً یہ معاملہ درست ہے یا نہیں؟
 قال العلامة الحصكفي رحمه الله: استاجرہ ليصيدله او يحتطب له فان وقت لذلك
 وقتاً جازاً والا لا . وقال ابن عابدين رحمه الله: (تحت قوله جاز) لانه اجيرو حد
 وشرطه بيان الوقت وقوله والا لا اى والحتطب للعامل . (جہ ۶ ، كتاب الاجاره)
 وفيه فلولم يوقت وعين الحطب فسد والحتطب للمستاجر وعليه اجر مثله .
 مذکورہ عبارت سے ثابت ہوا کہ اگر ان کو ماہانہ یا سالانہ ملازم رکھے اور اجرت وقت کی ادا کرے
 چاہے مچھلی ملے یا نہ ملے تو یہ معاملہ جائز ہے ، اجرت حلال ہوگی ، مچھلی جو ملے سب مالک کی ہوگی اور
 اگر وقت مقرر نہ کرے بلکہ مزدوروں کو جال حوالہ کر کے شکار کے لئے بھیجے اور مچھلی کی کچھ مقدار کو
 اجرت ٹھہرائے جیسا کہ فی زمانہ مروج ہے یہ صورت نا جائز ہے یہ اجارہ باطل ہوگا ، مچھلی شکار کرنے
 والے کی ملک ہوگی ، جال والے کو جال کی اجرت مثل ملے گی۔ (ھکذا فی امداد الفتاویٰ: ۶۱۳/۳)

رشوت لینے والے ملازم کی تنخواہ کا حکم:

اگر کوئی ملازم سرکاری ہو یا پرائیویٹ دوران ڈیوٹی رشوت لیتا ہو اس کی تنخواہ حلال ہوگی یا نہیں؟ اس

☆ جس نے قبل از وقت کسی شی کے حصول کی کوشش کی اسے اس سے محرومی کی سزا دی جائے گی ☆

رشوت اکل بالباطل ہے، جبکہ اللہ تعالیٰ نے باطل طریقہ پر لوگوں کے مال کھانے کو حرام قرار دیا۔

قولہ تعالیٰ: ﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ﴾

لہذا رشوت کھانا تو حرام ہے، البتہ نوکری میں حلال کام انجام دے اور جو وقت ملے ہو اس میں مکمل ڈیوٹی کرے تو اس کام کی تنخواہ حلال ہوگی۔

رشتہ طے کرانے پر اجرت کا حکم:

اس زمانے میں بعض لوگوں نے رشتہ طے کرانے کو بطور پیشہ کے اختیار کر لیا ہے کیا شرعاً اس عمل پر اجرت لینا جائز ہے یا نہیں؟ تو سمجھ لینا چاہیے کہ رشتہ طے کرانا اس کی حیثیت سفارش کی ہے اور سفارش ایک باعث اجر و ثواب عمل ہے، لیکن یہ عمل شرعاً غیر مقوم ہے، لہذا اس پر اجرت لینا ناجائز ہے۔ لانہ لم ينقل تقومه وتقوم المنافع بغير القياس فمالم ينقل لا يجوز القول بتقومه وايضاً فلا تعب في الشفاعة ولا يعطون الاجر عليها من حيث انه عمل فيه مشقة بل من انها مؤثرة بالوجاهة والوجاهة وصف غير مقوم فجعلوا اخذ الاجر عليها رشوة وسحتاً۔
(الفتاویٰ: ۳/۲۶۲)

ایصالِ ثواب کے لئے قرآن خوانی پر اجرت لینا حرام ہے:

بلا معاوضہ ایصالِ ثواب کرنا جائز ہے کارِ ثواب ہے، اپنے طور پر صدقات نافلہ، یا تلاوت یا تسبیح و تہلیل وغیرہ کا ثواب میت کو پہنچانا حدیث سے ثابت ہے۔ البتہ اس پر اجرت لینا اور دینا حرام ہے،
”قراءة القرآن عند القبر“

اور اس پر اجرت کو عالمگیریہ اور جوہرہ میں اگرچہ جائز لکھا ہے جبکہ مدت متعین کر کے معاملہ کیا جائے لیکن عالمگیریہ وغیرہ کے اس فتویٰ کی علامہ شامی رحمہ اللہ نے تردید و تعلیل کی ہے اس لئے صحیح یہ ہے کہ ”قراءة القرآن“ پر اجرت لینا حرام ہے۔

لکونہ استحار الطاعة وهو لا يجوز واستثناء التعليم والاذان والامامة للضرورة ولا ضرورة
فیہ کما صرح بہ فی رد المختار، ۲۰/۵۔ (الاحکام: ۳/۵۵۸)

☆ اعمال الکلام اولی من اہمالہ ☆ کلام پر عمل کرنا اسے مہمل چھوڑنے کی نسبت اولی ہے ☆

مدارس دینیہ میں جو مدرسین ہوتے ہیں یہ اجیر خاص ہیں، جن کا عقد اجارہ عمل کی بجائے وقت پر ہے، جس کی مدت عرفہ مدارس دینیہ میں ایک سال ہے وہ شعبان اور رمضان کی تنخواہ کے بھی حقدار ہیں، البتہ بوقت عقد اس بات کی تصریح کر دی گئی تھی کہ یہ تعاقب آخر شعبان تک ہے تو رمضان کی تنخواہ کا استحقاق نہیں، یعنی یہ قاعدہ مقرر کرے کہ ہمارا معاہدہ یکم شوال سے ۲۹ شعبان تک ہے، اس کے بعد نیا ہوگا۔

وکالت کا پیشہ اختیار کرنے کا حکم:

وکالت کا پیشہ اختیار کرنا فی نفسه جائز ہے، اس میں جائز طریقہ پر مقدمہ کی پیروی کر کے اجرت لینا بھی جائز ہے البتہ اس زمانے میں چونکہ وکیل کو جھوٹے مقدمات کی پیروی کرنا پڑتی ہے، جبکہ ظالم کی ظلم میں مدد کرنا حرام ہے، لہذا جھوٹے مقدمات کی پیروی سے جو کمائی حاصل ہوگی وہ حرام ہوگی اس کا استعمال بھی حرام ہوگا، اس لئے جھوٹے مقدمات کی پیروی سے اجتناب کرنا لازم ہے۔ ارشاد باری تعالیٰ ہے: ﴿وَلَا تَعَاوَنُوا عَلَى الْإِثْمِ وَالْعُدْوَانِ﴾ کہ گناہ اور ظلم میں کسی کے ساتھ تعاون مت کرو۔

نماز جنازہ پر اجرت لینا ناجائز ہے:

نماز جنازہ ایک عبادت ہے اور فرض کفایہ ہے جس طرح تلاوت قرآن مجید پر روپیہ پیسہ لینا جائز نہیں اسی طرح جنازہ پڑھانے والے کو بھی اجرت دینا لینا جائز نہیں۔

گندم کی کٹائی کی اجرت میں گندم دینا:

گندم، دھان وغیرہ کی فصل کی کٹائی میں گندم کو بطور اجرت دینے کا کیا حکم ہے اس بارے میں ایک سوال جواب احسن الفتاویٰ سے نقل کیا جاتا ہے۔

سوال: آج کل لوگ عام طور پر گندم اور چاول کی فصل کٹوا کر گندم اور چاول کی کھڑیاں اجرت میں دے دیتے ہیں یہ مرض گاؤں میں زیادہ ہے، مزدور پیسے بالکل نہیں لیتے زمینوں کے مالک اس بارے میں مجبور ہیں اور یہ مرض تقریباً عموم کی صورت اختیار کر گیا ہے، حالانکہ فقہ کی رو سے جس چیز پر عمل ہو اس سے اجرت دینا جائز نہیں ہے اس مسئلہ کا کوئی حل بتائیے جس سے مسلمان گناہ سے بچ جائے۔

جواب: یہ صورت ناجائز ہے کیونکہ عمل سے اجرت دینا ناجائز ہے نیز گٹھے مقدار میں مختلف ہوتے ہیں اس لئے یہ اجرت مجہول ہے۔

جواز کی صورت یہ ہے کہ جس رسی میں گٹھا باندھا جائے گا اس کا طول متعین کر لیا جائے اور یہ طے کر لیا جائے کہ مزدور کی کائی ہوئی فصل میں سے دینا شرط نہیں، بلکہ فلاں خاص قسم کے گندم کا اتنا بڑا گٹھا اجرت میں دیا جائے گا، خواہ وہ کہیں سے بھی دے۔ (الفتاویٰ: ۳۱۲/۷)

کتابیں کرایہ پر دینے کا حکم:

بعض دوکاندار کتابیں کرایہ پر دے کر کمائی حاصل کرتے ہیں اسی طرح بعض لوگ قرآن کریم کے پارے قرآن خوانی کے لئے کرایہ پر دیتے ہیں، شرعاً یہ اجارہ ممنوع ہے اگر کسی نے لے کر مطالعہ کر لیا تو اس پر اجرت لازم نہیں۔

وفى الهندية قال: ولو استاجر كتباً ليقراء فيها شعراً كان او فقها او غير ذلك لا يجوز ولا اجر له وان قراء، وكذلك اجارة الصحف، و كان هذا كله نظير من استاجر كرم ما ليفتح له بابہ فينظر فيه للاستئناس من غير ان يدخله الخ (عالمگیریہ: ۴/۵۰۸ الاستئجار علی الطاعته)

ناول کرایہ پر دینا:

بعض لوگ دوکان میں مختلف قسم کے فحش ناول قصہ کہانی کی کتابیں رکھتے ہیں ان کو کرایہ پر دے کر آمدنی حاصل کرتے ہیں، اولاً تو فحش تصاویر والے لٹریچر اسی طرح ناول، جرائم پیشہ لوگوں کے حالات پر مشتمل قصے یا فحش اشعار وغیرہ اسی طرح اہل باطل کے خیالات کا مطالعہ کرنا بھی عوام کے لئے گمراہی کا سبب ہونے کی وجہ سے ناجائز ہے اس کے لئے کتب فراہم کرنا یہ ناجائز کام میں تعاون ہونے کی وجہ سے گناہ کا کام ہے، ثانیاً یہ نفسہ کتابوں کو کرایہ پر دے کر اجرت حاصل کرنا بھی شرعاً ممنوع ہے، خواہ کتابیں اچھی ہوں، چہ جائیکہ ایسے مخرب اخلاق کتابوں کو کرایہ پر دیا جائے۔ (حوالہ بالا ملاحظہ فرمائیں) اس کی آمدنی بطریق اولیٰ حرام ہوگی۔

کرایہ پر دی ہوئی چیز گم ہو جانے کی صورت میں ضمان کا حکم:

اگر کسی نے کوئی چیز کرائے پر لی اور پھر اس کے ہاتھ سے گم ہو گئی اس پر ضمان لازم ہو گا یا نہیں اس بارے میں قاعدہ یہ ہے کہ اگر اس کرایہ دار نے عمل حفاظت کا اہتمام کیا اس کے باوجود گم ہو گئی تو ضمان لازم نہیں ورنہ لازم ہے اس بارے میں ایک سوال و جواب ملاحظہ فرمائیں۔

سوال: ایک شخص میری دکان سے سائیکل کرایہ پر لے گیا تھا اس کا بیان ہے کہ میں نے سائیکل کارخانہ کے دروازہ پر رکھی تھی لیکن جب میں واپس آیا تو سائیکل وہاں نہیں تھی، کسی شخص نے اٹھالی، اب دکاندار کو اس سائیکل کی قیمت لینا جائز ہے یا نہیں؟

جواب: وہ سائیکل کرایہ دار کے ہاتھ میں امانت تھی اس کی حفاظت لازم تھی اگر وہ جگہ جہاں سائیکل رکھی تھی محفوظ جگہ نہیں ہے وہاں سے کسی کے اٹھالینے کا اندیشہ تھا، پھر بھی حفاظت کے انتظام کئے بغیر وہاں رکھ دی اور کسی نے اٹھالی تو حفاظت میں کوتاہی کی جس کی وجہ سے دکاندار کو ضمان وصول کرنے کا حق حاصل ہے ورنہ نہیں۔

تراویح میں ختم قرآن پر اجرت لینا حرام ہے:

میں رکت تراویح جماعت کے ساتھ ادا کرنا سنت مولکہ ہے اور اگر نیک صالح حافظ قرآن میسر ہو جائے تو اس سے ایک ختم قرآن سننا بھی سنت ہے اور بڑے اجر و ثواب کا باعث ہے، اگر کوئی ایسا صالح حافظ قرآن میسر نہ ہو جو بلا اجرت قرآن سنائے تو اجرت لے کر قرآن سنانے والے حافظ کی اقتداء میں تراویح پڑھنے کا کیا حکم ہے اس بارے میں ایک سوال و جواب ملاحظہ فرمائیں جو امداد الاحکام میں مذکور ہے۔

سوال: زید و عمر ایک ہی محلہ کے رہنے والے ہیں اور اس محلہ میں ایک ہی مسجد ہے، جس میں جماعت کے ساتھ نماز ہوتی ہے، زید نے اس مسجد میں ختم تراویح کے لئے اجرت پر ایک حافظ مقرر کیا، عمرو اس فعل کو حرام جانتا ہے اور حافظ کی اجرت کی شرط سے منکر ہے، اس حالت میں عمرو ختم تراویح میں شریک ہو سکتا ہے یا نہیں؟

جواب: جو حافظ اجرت پر ختم قرآن شریف کے لئے رکھا گیا ہے، اگر وہ اس تنخواہ میں مہینہ بھر پانچوں

نمازوں کی امامت بھی کرے گا، تو اس کو واضح کر کے سوال کیا جائے اور اگر ایسا نہیں تو اس کے پیچھے قرآن سننے سے ثواب نہ ملے گا اور ایسا حافظ جو کہ قاسم بھی ہے، اس لئے اس کے پیچھے نماز مکروہ ہے، پس عمر و اس حالت میں الگ نماز پڑھ لے، اس حافظ کے پیچھے نہ پڑھے۔

قال فی مراقی الفلاح ولذا کره امامة الفاسق لعدم اهتمامه بالدين فتجب اهانتة شرعاً، فلا يعظم بتقدمه، للإمامة وإذا تعذر منعه ينقتل عنه الی غیرہ للجمعة وغیرها وان لم یقم الجمعة الا هو یصلی معه اھ۔ (ص ۱۷۶)

اور اگر اپنے گھر میں تراویح کی جماعت کر لے تو اور بھی اچھا ہے، باقی فرضوں کی جماعت ترک نہ کرے، اگر اس امام مذکور کے سوا اور کسی کے پیچھے فرض جماعت نہ ملے تو اس کے ہی پیچھے پڑھ لے۔ والاصل فیہ ما حقیقہ ابن عابدین فی رسالته "شفاء العلیل وبل الغلیل" من حرمة الاجارة والا ستیحار علی مجرد تلاوة القرآن ولا یخفی ان المحافظ الذی لا یوم فی الصلوات الخمس وانما للتراویح ویختم فیہا یاخذ الاجر علی ذالک انما هو یاخذ الاجر علی الامامة فامامة التراویح بمجردھا لا یجوز اخذ لاجر علیہا لعدم الضرورة التی بها ابیح الاجرة فی تعلیم القرآن وامامة المكتوبة والاذان وغیرھا فانہا فرائض او سنن موكدة من شعائر الاسلام وامامة التراویح سنة كفاية وتتا تی بقراءة سورة قصيرة اخر القرآن ولا تتوقف علی الختم بمقال فی مراقی الفلاح: وسنن ختم القرآن فیہا مرة فی الشهر علی الصحيح، وان مل به القوم قرا بقدر مالا یودی الی تنفیہم فی المنحصر، لان تکثیر القوم افضل من تطویل القراءة وبہ یفتی، قال الزاهدی: یقرا کما فی المغرب ای بقصار المفصل بعد الفاتحة اھ۔

قال الصدر الشهيد: الجماعة سنة علی الكفاية فیہا حتی لو اقامها البعض فی المسجد بجماعة و باقی اهل المحلة اقامها منفرداً فی بیتہ لا یكون تار کاللسنة لانه یروی عن المراد الصحابة التخلف اھ۔ (من مراقی الفلاح: ص ۳۲۰)

بخلاف جماعة المكتوبات فانها واجبة علی العین او سنة موكدة وايضاً فانہا من الشعائر فتحققت الضرورة فیہا دون جماعة التراویح فلا یجوز اخذ الاجرة علی امامتها مجردة ولا علی الختم فیہا والتخلف عن مثل هذا الامام اولیٰ. والله اعلم.

جن ہوتوں میں شراب خزیر کی خرید و فروخت ہوتی ہو، ان میں ملازمت کا حکم:
سوال: وہ مسلمان طلبہ جو حصول تعلیم کے لئے غیر مسلم ممالک کا سفر کرتے ہیں وہاں تعلیم حاصل کرتے
ہیں، ان کے معاشی اخراجات کے لئے وہ رقوم ناکافی ہوتی ہیں جو ان کے والدین وغیرہ کی طرف
سے ان کو بھیجی جاتی ہیں، چنانچہ وہ طلبہ معاشی اور تعلیمی اخراجات پورے کرنے کے لیے حصول تعلیم
کے ساتھ ساتھ وہاں ملازمت اختیار کر لیتے ہیں اور بعض اوقات ان طلبہ کو وہاں ایسے ہوتوں میں
ملازمت ملتی ہے جن میں شراب اور خزیر کی خرید و فروخت ہوتی ہے، کیا ان طلبہ کیلئے ایسے ہوتوں میں
ملازمت اختیار کرنا جائز ہے؟

سوال: بعض مسلمان غیر مسلم ممالک میں شراب بنا کر بیچنے کا پیشہ اختیار کر لیتے ہیں، کیا اس طرح غیر
مسلموں کے لئے شراب بنا کر بیچنا جائز ہے؟

جواب: ایک مسلم کے لئے غیر مسلم کے ہوٹل میں ملازمت اختیار کرنا جائز ہے، بشرطیکہ وہ مسلمان
شراب پلانے یا خزیر یا دوسرے محرمات کو غیر مسلموں کے سامنے پیش کرنے کا عمل نہ کرے اس لئے
کہ شراب پلانا یا اس کو دوسروں کے سامنے پیش کرنا حرام ہے۔

حضرت عبداللہ بن عمر رضی اللہ عنہما سے روایت ہے کہ حضور اقدس ﷺ نے ارشاد فرمایا:

لعن اللہ الخمر وشاربها و ساقبها و بائعها و متاعها و عاصرها و معتصرها و حاملها و حاملها
والمحمولة اليه۔

اللہ جل شانہ نے شراب پر اس کے پینے والے اور پلانے والے، اس کے بیچنے والے، اس کے
خریدنے والے، اس کو نچوڑنے والے اور جس کے لئے نچوڑی جائے اور اس کے اٹھانے والے اور
جس کے لئے اٹھا کر لے جائے، ان سب پر لعنت فرمائی ہے۔

(ابوداؤد، کتب الاثریہ، باب التیب لعصر الخمر، حدیث نمبر ۳۲۶۱۳، ۳۲۶۱۴)

ترمذی شریف میں حضرت انس بن مالک رضی اللہ عنہ سے روایت ہے:

لعن رسول اللہ ﷺ فی الخمر عشرة عاصرها و معتصرها و شاربها و حاملها و المحمولة اليه
و ساقبها و بائعها و اكل ثمنها و المشتري لها و المشتراة له۔

حضور اقدس ﷺ نے شراب کے متعلق دس اشخاص پر لعنت فرمائی ہے شراب نچوڑنے والا، جس کے لئے نچوڑی جائے، اس کے بیچنے والا، اٹھانے والا، جس کے لئے اٹھائی جائے، پلانے والا، بیچنے والا، شراب بیچ کر اس کی قیمت کھانے والا، خریدنے والا، جس کے لئے خریدی جائے۔

(ترمذی شریف، کتاب البیوع، باب ماجاء فی بیع الخمر، حدیث نمبر ۱۳۱۳، ۱۴/۳۸۰)

ابن ماجہ میں بھی حضرت انس رضی اللہ عنہ کی حدیث کے الفاظ اسی طرح ہیں:

عاصرها، و معتصرها، والمعصورة له و حاملها و المحموله له و بائعها و المبيوع له و ساقبها و المستقاة له۔

شراب نچوڑنے والا، نچوڑانے والا، جس کے لئے نچوڑی جائے، اس کو اٹھانے والا، جس کے لئے اٹھائی جائے، اس کو فروخت کرنے والا، جس کو فروخت کی جائے، پلانے والا، جس کو پلائی جائے۔

(ابن ماجہ: ۱۱۲۲۲۔ کتاب الاثربة، باب لعنت الخمر علی عشرة اوجہ، حدیث نمبر ۱۳۳۷)

امام بخاری اور امام مسلم رحمہما اللہ نے حضرت عائشہ رضی اللہ عنہا کی یہ حدیث روایت کی ہے:

قالت: لما نزلت الايات من آخر سورة البقرة خرج رسول الله صلى الله عليه وسلم فاقرا هن على الناس، ثم نهى عن التجارة فى الخمر۔

حضرت عائشہ رضی اللہ تعالیٰ عنہا فرماتی ہیں کہ جب سورہ بقرہ کی آخری آیات نازل ہوئیں تو حضور اقدس ﷺ گھر سے باہر تشریف لائے اور وہ آیات لوگوں کو پڑھ کر سنائیں اور پھر آپ ﷺ نے شراب کی تجارت اور خرید و فروخت کی ممانعت فرمادی۔

(بخاری شریف، کتاب البیوع، کتاب المساجد، و کتاب التفسیر، تفسیر سورة البقرة، مسلم شریف کتاب البیوع، باب تحريم بیع الخمر)

امام مسلم رحمہ اللہ علیہ نے حضرت ابن عباس رضی اللہ عنہ کا یہ قول مرفوعاً نقل کیا ہے کہ:

جس ذات نے شراب کو حرام قرار دیا ہے، اسی ذات نے اس کی خرید و فروخت بھی حرام قرار دی ہے۔

اور امام احمد رحمۃ اللہ تعالیٰ علیہ نے اپنی سند میں یہ روایت نقل کی ہے کہ:

عن عبدالرحمن بن و علة قال سالت ابن عباس فقلت انا بأرض لنا بها الكروم، وان اكثر غلاتها الخمر، فذكر ابن عباس ان رجلا اهدى الى النبي ﷺ راوية خمر، فقال له رسول

الله ﷺ ان الذى حرم شربها حرم بيعها۔

عبدالرحمن بن وعلتہ سے روایت ہے فرماتے ہیں کہ میں نے ایک مرتبہ حضرت ابن عباس رضی اللہ عنہما سے سوال کیا کہ ہم ایسے علاقے میں رہتے ہیں جہاں ہمارے پاس انگور کے باغات ہیں اور ہماری آمدنی کا بڑا ذریعہ شراب ہی ہے اس کے جواب میں حضرت ابن عباس رضی اللہ عنہ نے فرمایا کہ ایک شخص نے حضور اقدس ﷺ کی خدمت میں حاضر ہو کر شراب کی ایک مشک بطور ہدیہ کے پیش کی، حضور اقدس ﷺ نے اس شخص سے فرمایا: جس ذات نے اس کے پینے کو حرام قرار دیا ہے اس کی خرید و فروخت کو بھی حرام قرار دیا ہے۔ (مسند احمد: ۲۴۳/۱)

مندرجہ بالا احادیث سے یہ مسئلہ بالکل واضح ہو جاتا ہے کہ شراب کی تجارت بھی حرام ہے اور اجرت پر اس کو ایک جگہ سے دوسری جگہ اٹھا کر لے جانا، یا پلانا سب حرام ہے اور حضرت ابن عباس رضی اللہ عنہ کے فتویٰ سے یہ بات بھی واضح ہو گئی کہ اگر کسی علاقے میں شراب بنانے اور اس کی خرید و فروخت کا عام رواج ہو، وہاں بھی کسی مسلمان کے لئے حصول معاش کے طور پر شراب کا پیشہ اختیار کرنا حلال نہیں، اور میرے علم کے مطابق فقہاء میں سے کسی فقیہ نے بھی اس کی اجازت نہیں دی۔

(فہمی مقالات: ۲۵۲/۱)

تعطیلات کی تنخواہوں کا حکم:

یہاں ایک مسئلہ یہ ہے کہ مدرسین اور خادمین دین کو جن کا ہفتہ میں ایک دن تعطیل کا ہوتا ہے یا سال میں بعض طویل تعطیلات دی جاتی ہیں ان کی تنخواہیں دی جائیں گی یا نہیں؟

اس سلسلہ میں یہ اصول ذہن میں رکھنا چاہیے کہ مدرسہ کی انتظامیہ کی حیثیت عوام کی طرف سے وکیل اور نمائندہ کی ہوتی ہے اور مدرسین بالواسطہ عوام کے اجیر ہوتے ہیں، اس طرح چندہ دینے والے عام لوگ مدرسین کے لئے جتنے دنوں کی رخصت یا تنخواہ اور عام تعطیل کو گوارا کریں اتنے دنوں اساتذہ کے لئے اس کا حق حاصل ہے، یہی حال بیماری کی رخصت کا بھی ہے، اب ظاہر ہے کہ ہر چندہ دینے والے سے اس کی تحقیق اور اس پر رائے لینا دشوار ہی نہیں تقریباً محال ہے، ان حالات میں دراصل عرف و عادت کا اعتبار ہے اور عرف یہ ہے کہ مدرسہ کی بڑی تعطیلات عموماً مشہور ہیں اور با تنخواہ اتفاق اور مرض کی وجہ سے رخصت کا ضابطہ بھی عام ہے، اس کے باوجود عام مسلمان، مدرسوں کا تعاون کرتے ہیں اس پر اعتراض نہیں کرتے، یہ اس بات کا ثبوت ہے کہ انہیں یہ رخصتیں اور تعطیلات گوارا

☆ جلب مصلحت کی نسبت مفساد کو دور کرنا زیادہ بہتر ہے ☆

ہیں، لہذا ان کا تنخواہ لینا اور دینا جائز ہوگا۔

چنانچہ علامہ ابن نجیم مصریؒ نے ”العادۃ محکمۃ“ کے اصول کے تحت اسے جائز رکھا ہے اور لمبی رائے علامی شامیؒ کی بھی ہے اور فقیہ ابو اللیثؒ کی بھی، فرماتے ہیں:

حيث كانت البطالة معروفة في يوم الثلاثاء والجمعة وفي رمضان والعيدین يحل الا
خذوا كذا لو بطل في غير معتاد لتحرير درس الا اذا نص الواقف على تقينيد الدفع
باليوم الذي يدرس فيه... قال الفقيه ابو الليث ان ياخذ الاجر من طلبة العلم في يوم لا
درس فيه ارجون ان يكون جائزاً. (در المختار: ۳۸۱/۳)

ترجمہ: جہاں منگل اور جمعہ نیز رمضان کی عیدوں میں تعطیل رہا کرتی ہو ان دنوں کی تنخواہ لینا حلال ہے، ایسے ہی اگر خلاف عادت کسی دن درس قلم بند کرنے کے لئے فرصت دیدی تو بھی تنخواہ لے سکتے ہیں سوائے اس کے کہ وقف کرنے والا صرف ان ہی ایام کو تنخواہ دینے کی قید لگا دے جس میں درس ہوا کرے۔۔۔ فقیہ ابو اللیثؒ نے کہا کہ اگر استاد طلبہ سے ایسے دن کی اجرت بھی لے جس میں درس نہ ہوا ہو تو امید ہے کہ یہ جائز ہوگا۔ (جدید فقہی مسائل: ۳۹۳/۱)

مجمع الفقہ اسلامی جدہ کے فقہی اجلاسوں کی قراردادیں

بعنوان جدید فقہی مسائل اور ان کا مجوزہ حل

ستر ملکوں کے علماء اسلام کے فتاویٰ و تحقیق کا نچوڑ

جدید فقہی مسائل کا بہترین مجموعہ

ناشر: اسلامک فقہ اکیڈمی پوسٹ بکس نمبر 17777 کراچی

ملنے کا پتہ: مکتبہ ضیاء القرآن، فرید بکنال، مکتبہ جامعہ نعیمیہ، پروگریسو بکس لاہور

مکتبہ ضیاء القرآن، مکتبہ رضویہ، مکتبہ غوثیہ، مکتبہ فیض القرآن، مکتبہ الانور کراچی